

10-08-2017

ఉదయము మురళి

ఓంశాంతి

హాస్దాదా

మధువనము

“మధురమైన పిల్లలారా - జీవించి ఉన్నంత వరకు పవిత్రతా వ్రతాన్ని పక్కాగా ఉంచుకోండి.

ఈ అంతిమ జన్మ పవిత్రంగా అయ్యి పవిత్ర ప్రపంచములోకి వెళ్లాలి”

ప్రశ్న:- బాబా ప్రేమ లేక అధికారము ఏ పిల్లల పై ఉంటుంది ?

సమా :- ఏ పిల్లలైతే బాగా చదివి ఇతరులను చదివిస్తారో, ఋజువునిస్తారో వారి పై బాబాకు అందరికంటే ఎక్కువ ప్రేమ ఉంటుంది. ఎవరు మంచి లీతిగా చదువుకుంటారో, వారే మాలలో కూర్చుంటారు.

ప్రశ్న:- భవిష్య దేవ పదవిని వ్రాప్తి చేసుకునేందుకు ఏ విషయములో మిమ్ములను మీరు చెక్ చేసుకోవాలి?

సమా :- దైవ గుణాలను ధారణ చేయుటలో ఏ ఏ విఘ్నాలు వస్తున్నాయి అని చెక్ చేసుకొని ఆ విఘ్నాలను యుక్తిగా తొలగించుకోవాలి. నేను ఎంతవరకు పావనంగా అయ్యాను, ఏ ముల్లు కూడా ఆటంకము కలుగజేయడం లేదు కదా అని స్వయాన్ని పరిశీలించుకుంటూ ఉండాలి.

పాట :- ఆకాశ సింహాసనమును వదిలి రా,..... (ఫోడ్ భ దే ఆకాశ సింహాసన్,.....)

ఓంశాంతి. భక్తులు భగవంతుని అనగా తండ్రిని పిలుస్తారు, ఎందుకు పిలుస్తారు ? ఎందుకంటే దుఃఖములో ఉన్నారు. దుఃఖము తర్వాత సుఖము తప్పక వస్తుందని కూడా మీకు తెలుసు. ఒకప్పుడు సుఖముండేది ఇప్పుడు లేదు. అందుకే మీరు మళ్ళీ వచ్చి సహజ రాజయోగమును నేర్వించమని పిలుస్తారు. నేర్పించే తండ్రి తప్పకుండా కావాలి. తండ్రి అర్థం చేయిస్తున్నారు - ఎలాగైతే ఆత్మలైన మీరు గర్భములో ప్రవేశించి శరీరమును ధరిస్తారో, అలా నేను జన్మ తీసుకోను. నేను పతితులను పావనంగా చేయాలి, అందుకే నాకు పెద్ద శరీరము కావాలి. నేను పావనంగా తయారు చేసేందుకే వస్తాను. మాయా రావణుడు మిమ్ములను పతితులుగా తయారుచేశాడు, అందువలన ఇప్పుడు ఈ 5 వికారాలను దానమిస్తే గ్రహణము వదిలిపోతుంది. ముఖ్యమైనది, మొదటిది - దేహాభిమానము. ఇప్పుడు స్వయాన్ని దేహి-అభిమానిగా భావించండి. నేను దేహాలలో ఉండు ఆత్మలతో మాట్లాడ్తాను, వారికి జ్ఞానమిస్తాను. 5 వేల సంవత్సరాల క్రితము కూడా ఈ జ్ఞానాన్ని వినిపించాను. రాజయోగము నేర్పించాను. కల్ప-కల్పము నేర్పిస్తాను. నేను రావడంతోనే పతితులను పావనంగా చేయు వ్యాపారము చేపడ్తాను. అచ్చట నుండి వచ్చి పిల్లలను పావనంగా చేయడమే తండ్రి పాత్ర. మనమే దేవతలుగా పావనముగా ఉండేవారమని మళ్ళీ పావనంగా తయారవ్వాలని, దైవ గుణాలు ధారణ చేయాలని మీకు తెలుసు. భవిష్యత్తులో మీరు సుర్వవంశ, చంద్రవంశ రాకుమార, రాకుమారిలుగా అవుతారు. భవిష్యత్తులో రాకుమార-రాకుమార్తెలుగా అయ్యేందుకే ఈ జ్ఞానముంది. అందువలన దైవగుణాలు ధారణ చేసినప్పుడే రాకుమార - రాకుమార్తెలుగా అవుతారు. నేను ధారణ చేస్తున్నానా అని స్వయాన్ని పరిశీలించుకోవాలి. ఏ ఏ విఘ్నాలు వస్తున్నాయో గమనించి యుక్తిగా ఆ విఘ్నాలను తొలగించుకోవాలి. తండ్రి స్మృతి ద్వారానే కర్మాతీత స్థితిని పొందుతారు. ఏ ఏ ముళ్లు వస్తాయో, వాటిని తొలగించుకుంటూ ముగ్గుందుకు వెళ్లాలి. దేహాభిమానాన్ని వదిలి దేహి-అభిమానులై తండ్రిని

స్మృతి చేయాలి. ఎంతగా స్మృతి చేస్తారో, అంతగా మార్గము స్పష్టమౌతూ పోతుంది. గృహస్థ వ్యవహారములో ఉంటూ కమల పుష్ప సమానంగా అవ్వాలి. ఎప్పుడూ వికారాలకు వశము అవ్వరాదు. ముఖ్యమైన విషయము - వికారము. వికారములోకి వెళ్లడం నిలిపేయాలి. ఎన్ని విఘ్నాలు వచ్చినా తప్పకుండా పవిత్రంగా అవ్వాలి. విఘ్నాలు ఎక్కువగా స్త్రీలకే వస్తాయి. పవిత్రంగా ఉండాలని ఆమె కోరుతుంది. కృష్ణపురములోకి వెళ్లాలనుకుంటుంది. కృష్ణజయంతి రోజు చాలా ప్రేమతో కృష్ణుని ఊయలలో ఊపుతారు. పూజలు, వ్రతాలు మొదలైనవి చేస్తారు. వారు కేవలం 7 రోజుల వ్రతాలు, నోములు చేస్తారు. తండ్రి చెప్తున్నారు - ఎప్పుడూ వికారాల వశము అవ్వము అనే వ్రతాన్ని ఇప్పుడు మీరు ఉంచుకోండి. జీవించి ఉన్నంత వరకు పవిత్రతా వ్రతాన్ని పాటించాలి.

ఈ పాత ప్రపంచములో ఇది మన అంతిమ జన్మ అని మీకు తెలుసు. మనది మాత్రమే కాదు ప్రపంచమంతటికీ ఇది అంతిమ జన్మ. ఇప్పుడు మనము పవిత్రమై పవిత్ర ప్రపంచములోకి వెళ్తామని మీకు తెలుసు. మన మరుసటి జన్మ పవిత్ర ప్రపంచములో జరుగుతుంది. ఆ హఠయోగము చేయు సన్యాసులు ఈ ఆలోచనతో పవిత్రంగా అవ్వరు. ఇది మన అంతిమ జన్మ. శ్రమ అంతా ఇందులోనే ఉంది. జతలో ఉంటున్నా ఎప్పుడూ వికారాలకు వశమవ్వరాదు. ఇరువురూ ప్రతిజ్ఞ చేయాలి. అబలల పై చాలా అత్తాచారాలు జరుగుతాయి. వారే దుఃఖముతో పిలుస్తారు. పురుషులెప్పుడూ ప్రభూ, నా గౌరవాన్ని కాపాడమని దుఃఖముతో పిలవరు. ప్రభూ! అపవిత్రమవ్వకుండా నా గౌరవాన్ని కాపాడమనేది మాత్రం పిలుపే. మాతలు తండ్రిని పిలుస్తారు. ఓ బాబూ, నన్ను అపవిత్రమవ్వకుండా రక్షించండి అని పిలుస్తారు. ఇది అదే గీత, భాగవతములలోని విషయము. కేవలం పేరు మర్చిపోయి కృష్ణుని పేరు వేసేశారు. కృష్ణుడు పతితపావనుడు కానే కాదు. పతితపావనులు ఒక్క తండ్రి మాత్రమే. పవిత్రమయ్యేందుకు దెబ్బలు కూడా తినవలసి వస్తుంది. కల్లకీతము కూడా ఇలాగే జరిగింది ఇప్పుడు మళ్ళీ జరుగుతోంది. ద్రౌపది ఒక్కరు మాత్రమే కాదు, మీరందరూ ద్రౌపదులే. అనేకమంది పతితులను పావనంగా తయారు చేయాలి. పవిత్రమై ఇతరులను పవిత్రంగా చేసేందుకు మాతలైన మీరు నిమిత్తముగా ఉన్నారు. మీరు చదువు పై ఇంకా ఎక్కువగా గమనముంచాలి. మీ హమ్ జీన్స్ ను (సోదరాత్మలను) కూడా ఉద్ధరించాలి. సన్యాసులది నివృత్తి మార్గము. ఇది ప్రవృత్తి మార్గము. గృహస్థ వ్యవహారములో ఉంటూ పవిత్రంగా అవ్వాలి. చదవాలి, ఇతరులను చదివించాలి. దీని వలన ఉన్నతమైన పదవి లభిస్తుంది. చదువు చాలా సులభము. వజ్ర సమానంగా ఉండి లక్ష్మీ నారాయణులు పాలించిన భారతదేశము ఇప్పుడు ఇంతగా ఎందుకు క్రింద పడిపోయిందో అందరికీ అర్థం చేయించాలి. మీకు మేము అనంతమైన చరిత్ర-భూగోళాలను అర్థం చేయిస్తామని చెప్పండి. ఈ భారతదేశము మళ్ళీ స్వర్గముగా ఎలా అవుతుందో మనుష్యుల ఆలోచనలో కూడా లేదు. పూజ్యులుగా ఉన్న లక్ష్మీనారాయణులే పూజారులుగా అయ్యారని ఎవ్వరికీ తెలియదు. వీరే పూజ్యులు,..... ఈ మాటలు పరమాత్మ కొరకు కాదు. పూజ్యులుగా ఉన్నవారే పూజారులుగా, తమోప్రధానంగా అయ్యారని ఎవ్వరికీ తెలియదు. పూజ్యులుగా ఉండినారు, వారే తప్పకుండా పునర్జన్మలు తీసుకొని పూజారులుగా అయ్యి ఉంటారు.

తండ్రి కూర్చోని అర్థం చేయిస్తున్నారు - సత్వయుగములో ఎవరు వస్తారో, వారు పునర్జన్మ తీసుకుంటూ క్రిందికి వస్తారు. మనము సూర్య వంశీయులుగా తర్కాత మళ్ళీ చంద్ర వంశీయులుగా

అయినాము, ఇప్పుడు బ్రాహ్మణ వంశీయులుగా తర్వాత దేవతా వంశీయులుగా అవుతాము. ఇతనిని తండ్రి దత్తత తీసుకొని బ్రహ్మగా తయారుచేశారు. మీరు ఎలా తయారయ్యారని ఎవరైనా అడిగితే బ్రహ్మ నోటి ద్వారా జ్ఞానమిచ్చి పరమపిత పరమాత్మ మమ్ములను తమవారిగా చేసుకున్నారని చెప్పండి. పతితులను పావనంగా చేయువారు తండ్రి ఒక్కరు మాత్రమే. ఇప్పుడు మేము పవిత్రతా ప్రతిజ్ఞ చేస్తున్నాము. తండ్రి స్మృతి ద్వారానే మనము పవిత్రంగా అవుతామని చెప్పండి. తండ్రి కృప చూపిస్తారా ? కృప చూపించారు కదా. పరంధామము నుండి పతిత ప్రపంచములో, పతిత శరీరములోకి వచ్చారు. తండ్రి చెప్తున్నారు - ఇప్పుడు నేను వచ్చాను. నేను ఏమి నేర్చిస్తానో అది నేర్చుకోండి, నన్ను స్మృతి చేస్తే మీకు శక్తి లభిస్తుంది, వికర్మలు వినాశనమౌతాయి. ఇందులో ఆశీర్వాదాల మాటే లేదు. టీచర్ తో మీరు కృప చూపితే నూటికి నూరు మార్కులతో పాసవుతామని చెప్తారా? వీరు కూడా అనంతమైన టీచరు - మనలను చదివిస్తారు. ఎవరికైనా జ్ఞానము ధారణ అవ్వకుంటే ఏం చేస్తారు! టీచరు అందరి పై కృప చూపితే అందరూ పాసైపోతారు తర్వాత రాజధాని ఎలా తయారౌతుంది? పిల్లలైన మీరు పురుషార్థము చేయాలి. తల్లిదండ్రులను ఫాలో చేయండి. తండ్రిని స్మృతి చేయండి ఇక ఏ ఇతర ఉపాయము లేదు. లేకుంటే తండ్రిని ఎందుకు పిలిచారు? సాధువులు, సత్పురుషులు మొదలైనవారందరూ తమను దుఃఖము నుండి విడిపించమని తండ్రిని పిలుస్తారు. చాలా పెద్ద సంకటాలు(కష్టాలు) రానున్నవి. వినాశనము ప్రారంభమైనప్పుడు భగవంతుడు ఎక్కడో గుప్త వేషములో తప్పక వచ్చి ఉన్నారని అర్థం చేసుకుంటారు. కృష్ణుడే ప్రపంచమంతటా దండోరా న్రాగుతుంది. కృష్ణుడు అలా రాలేడు. తండ్రియే రావలసి వస్తుంది. చివరివరకు తండ్రి జ్ఞానము వినిపించాలి. వారు గుప్త రూపములోనే వస్తారు. కృష్ణుడు అలా రాలేడు. అందరికీ తండ్రి నిరాకారులు ఒక్కరే. పతితులను పావనంగా చేసి వారికి వారసత్వమునిచ్చేందుకు తండ్రి వచ్చారు. ఈ విషయము అందరికీ తెలుపుట మీ కర్తవ్యము. పరమపిత పరమాత్మతో మీకున్న సంబంధమేమిటి అని అడగాలి. తండ్రికి ఎంతమంది పిల్లలున్నారు! పరమపిత పరమాత్మ ఇచ్చిన డైరెక్షన్ - ఒకటేమో నన్ను స్మృతి చేయండి, రెండవది బాగా చదవండి. తండ్రిని మంచి లీతిగా స్మృతి చేసి శ్రేష్ఠమైన వారసత్వాన్ని పొందాలి. అనంతమైన చరిత్ర-భూగోళాలను మీకు అర్థం చేయిస్తూ ఉంటారు. చిత్రాలను చూపి కూడా మీరు అర్థము చేయించవచ్చు. భారతదేశము సత్యయుగములో తలమానికంగా ఉండేది. సూర్యవంశ దేవీ దేవతలు రాజ్యపాలన చేసేవారు తర్వాత చంద్రవంశ రాజులు వచ్చారు. కళలు తగ్గుతూ పోయాయి. ఇది కూడా చూడవలసి ఉంటుంది కదా. బాగా చదువుకుంటే బాగా నేర్చుకుంటారు కూడా. చదవకపోతే పాస్ అవ్వలేరు. మీకు గమనమెవరు ఇప్పించాలి? ఈ రోజులలో మీ అటెన్షన్ ను దూరము చేసేందుకు మాయ చాలా వస్తుంది. ఇచ్చట అసత్యము దాగి ఉండజాలదు. ఏదైనా వికర్మలు చేస్తే అవి జమ అవుతూ పోతాయి. పాపము గానీ, పుణ్యము గానీ తప్పక జమ అవుతుంది. దాని అనుసారమే మరుసటి జన్మ లభిస్తుంది. ఏదైనా పాపము చేస్తే అటువంటి జన్మనే లభిస్తుంది. అందువలన తండ్రి చెప్తున్నారు - ఏదైనా పాపము చేస్తే వెంటనే తెలపండి. ఈశ్వరునికి అంతా తెలుసు కదా అని అనుకోకండి. తండ్రికి తెలుపవలసి వస్తుంది. ఈ జన్మలో చేసిన పాప కర్మలన్నీ ఆత్మకు తెలుసు. ఏ ఏ కర్మలు చేశామో, అవన్నీ గుర్తుంటాయి. మీరు చేసిన కర్మలన్నింటినీ బాప్ దాదాకు తెలపండి. ముఖ్యమైనది వికారాల మాట. దొంగతనము చేయడం, మోసము చేయడం ఇవన్నీ

చిన్న చిన్న విషయాలు. ముఖ్యమైనది వికారాల విషయము. కామము మహాశత్రువు. ఈ వికారానికి వశమయ్యేవారిని పతితులని అంటారు. మొట్టమొదట ఈ వికారాల పై విజయము పొందాలి. రావణుడు మీ శత్రువు. పతితులుగా చేయునది రావణుడే. ఇప్పుడు పావనంగా అయ్యేందుకు తండ్రిని స్మృతి చేయండి. తండ్రి వారిగా తయారై మళ్ళీ వికారాల వశమై క్రింద పడితే పెద్ద దెబ్బ తగులుతుంది. మొదట దేహాభిమానాన్ని వదలాలి. తర్వాత కామము మహాశత్రువు. యుద్ధమంతా దీని పైనే జరుగుతుంది. కనుక ఈ విషయాలన్నీ అర్థం చేసుకొని తర్వాత ఇతరులకు అర్థం చేయించాలి. బాబా అడుగుతున్నారు - మీరు ఎంతమందికి సత్యమైన గీత, సత్యమైన సత్య నారాయణ కథ, అమరకథ వినిపించారు? అనేకమంది పాపాత్ములున్నారు. అందువలన ఈ లెక్కాచారాన్ని కూడా తెలపండి. అప్పుడు మీరు బ్రాహ్మణులుగా అయ్యారని బాబాకు తెలుస్తుంది. ఎంతమందిని మీ సమానంగా తయారుచేశారు? ఇవన్నీ సహజ రాజయోగానికి సంబంధించిన విషయాలు. అందరికీ తండ్రి పరిచయమునివ్వాలి. ప్రపంచములో తండ్రిని గురించి ఎవ్వరికీ తెలియదు. తండ్రి వద్దకు చాలామంది సర్టిఫికెట్లు కూడా వస్తాయి. ఫలానావారు మాకు అర్థం చేయించారని వ్రాస్తారు. స్వర్గానికి అధికారులుగా అయ్యేందుకు ఆ సత్యమైన గురువే నిమిత్తులు. బి.కెలు నిరూపిస్తారు. కానీ ఎవరు తయారౌతున్నారో వారు ఎవరికైనా అర్థం చేయిస్తున్నారా? ఎవరినైనా తీసుకొని వస్తున్నారా? తీసుకు రావాలి కదా. ఎవరికి నిశ్చయమౌతుందో వారు వెంటనే బాబా ఒడిని తీసుకోవాలని అంటారు. క్రైస్తవులలో పుత్రుడు జన్మిస్తూనే క్రైస్తవునిగా చేయిస్తారు. మనము కూడా ఈశ్వరుని దత్త పుత్రులుగా అయ్యాము. నద్గురువు ఒడిని తీసుకోవాలి. ఒడి తీసుకొని తండ్రితో కలిస్తే, అది మన వారసత్వమైపోతుంది. ఇటువంటి ఆత్మిక మత్తులో ఉండువారు ఏ కొందరో కష్టము మీద వెలువడ్డారు. అర్థం చేయించవలసి ఉంటుంది కదా. పోను పోను ఇంకా బాగా అర్థం చేసుకుంటారు. మీలో ఈ శక్తి నిండుతుంది. తర్వాత తండ్రితో కలవకుండా ఉండలేరు. ఒక్కసారిగా పరుగెత్తుకొని వస్తారు. వారు తండ్రి కాక టీచరు కూడా, అంతేకాక గురువు కూడా వారే. తల్లిదండ్రుల ఒడిని తీసుకోండి. గురువుల వద్దకు వెళ్తారు కానీ వారు స్వర్గములో చక్రవర్తి పదవిని ఇవ్వరు. ఆ పదవి తండ్రి ద్వారా మాత్రమే లభిస్తుంది. ఆ తండ్రి టీచరు, గురువు కూడా కనుక ముగ్గురి నుండి వారసత్వమెందుకు తీసుకోరాదు. ఇది ఆశ్చర్యము కదా. తండ్రి టీచరు, గురువు అని కృష్ణుని అనరు. కృష్ణుడు చిన్న రాకుమారుడు. ఇచ్చట పిల్లలైన మీ బుద్ధిలో వీరు తండ్రి, టీచరు, గురువు అని కూర్చున్నది. వీరికి తండ్రి, శిష్యుడు, గురువు ఎవ్వరూ లేరు. కృష్ణునికైతే తల్లిదండ్రులుండేవారు కదా. ఒక్క తండ్రి మాత్రమే పతితపావనులు. తల్లిదండ్రులున్న వారెవ్వరూ పతిత పావనులుగా అవ్వలేరు. వారిని భగవంతుడని అనజాలరు. భగవంతునికి తల్లిదండ్రులెవ్వరూ లేరు. గాడ్ ఫాదర్ కు ఫాదరెవ్వరూ ఉండజాలరు. గాడ్ ఫాదర్ ను మాత్రమే పతితపావనులని, లిబరేటర్ అని అంటారు. వారిని లిబరేట్ చేయువారు ఎవ్వరూ లేరు. ఈ కర్తవ్యము ఒక్క తండ్రిని మాత్రమే, మనుష్యులను భగవంతుడని అనరు. బ్రహ్మ, విష్ణు, శంకరులను కూడా రచించువారు రచయిత అయిన ఆ తండ్రి ఒక్కరే. భగవంతుడు అత్యంత ఉన్నతమైనవారని గానము చేస్తారు. వారు మనందరికీ తండ్రి. కృష్ణుని అందరూ తండ్రి అని అనరు. మనమందరమూ ఒక్క నిరాకార తండ్రి పిల్లలము. వారే నూతన ప్రపంచాన్ని రచిస్తారు. నూతన ప్రపంచమును సుఖధామమని అంటారు. క్రొత్త ప్రపంచము మళ్ళీ పాత ప్రపంచముగా అవుతుంది.

ఇది రావణ రాజ్యము కదా. రావణుని తగులబెడ్డారు కూడా. కానీ దాని అర్థమేమిటో కొద్దిగా కూడా తెలియదు. పండుగలు ఆచరిస్తారు కానీ వాటి అర్థము కూడా తెలియదు. ఇది మీ అనేక జన్మల అంతిమ జన్మ అని తండ్రి అర్థం చేయిస్తున్నారు. రావణుని అంత్యము కూడా ఇక్కడే జరుగుతుంది. సత్యయుగములో రావణుని తయారుచేయము. సదా తగులబెడ్తూ ఉండే ఈ రావణుడు ఎటువంటి శత్రువో, ఈ శత్రువు ఎప్పుడు జన్మించాడో ఎవ్వరికీ తెలియదు. శివజయంతి పండుగతో పాటు రావణ జయంతిని కూడా జరుపుకోవాలి కదా. ఏ మాత్రము అర్థము చేసుకోరు. మీకు అర్థం చేయించబడ్డంది. ఇవన్నీ వివరముగా తెలుపు విషయాలు. ఇది కూడా బుద్ధిలో ధారణ చేయవలసి వస్తుంది. క్లాసుకే రాకుంటే ఏమి చదువుకుంటారు? చదువుకొని చదివించకపోతే ఏ పదవి పొందుతారు? ఎవరు చదివి చదివిస్తారో వారే సుపుత్రులు, ఋజువునివ్వాలి. అందరూ పిల్లలే. చాలా సర్వీసు చేసి చాలామందిని తమ సమానంగా తయారుచేస్తే వారి పై బాబాకు చాలా ప్రేమ ఉంటుంది. తండ్రి బుజ్జగిస్తూ ముద్దు చేస్తూ ఉంటారు. పిల్లలూ, బాగా చదవండి అని చెప్తూ ఉంటారు. చిలుకలలో కూడా మాట్లాడే చిలుక ఒకటి ఉంటుంది. దాని మెడకు ఒక మాల ఉంటుంది. ఇచ్చట కూడా ఎవరు బాగా చదివిస్తారో, వారే మాలలో కూర్చబడతారు. చదవనే చదవకుంటే వారిని అడవి మనుష్యులని అంటారు. వారు విజయమాలలోకి రాజాలరు. పిల్లలైన మీరు బాగా చదవాలి, చదివించాలి. ఇది సత్యమైన కథ. దీనిని సత్యమైన తండ్రి మాత్రమే వినిపిస్తారు. సత్య ఖండాన్ని స్థాపన చేస్తారు. లక్ష్మీనారాయణ రాజ్యములో అసత్యము ఎప్పుడూ చెప్పరు.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మతులు మరియు గుడిమార్గిణి

ధారణ కోరే ముఖ్యసారము:-

ఆత్మిక పిల్లలకు ఆత్మిక తండ్రినమస్తే.

1. గృహస్థ వ్యవహారములో ఉంటూ కమలపుష్ప సమానంగా ఉండాలి. జీవించి ఉన్నంత వరకూ పవిత్రతా వ్రతాన్ని తప్పక ఆచరించాలి.
2. కృప వేడుకునేందుకు బదులు మాతా-పితలను ఫాలో చేయాలి. చదువు పై గమనముంచి చదవాలి, ఇతరులను చదివించాలి.

వరదానము:- “ అమృతవేళలో తమ మస్తకము పై విజయ తిలకాన్ని దిద్దుకునే

రాజ్య అధికారి నుండి విశ్వరాజ్యాధికారి భవ ”

ప్రతిరోజు అమృతవేళలో మీ మస్తకం పై విజయ తిలకాన్ని అనగా స్మృతి తిలకాన్ని దిద్దుకోండి - తిలకము భక్తికి గుర్తు. సౌభాగ్యానికి గుర్తు కూడా తిలకమే. రాజ్య ప్రాప్తి చేసుకునే గుర్తు కూడా రాజ తిలకము. ఎప్పుడైనా ఏదైనా శుభ కార్యములో సఫలత ప్రాప్తి చేసుకునేందుకు వెళ్లే సమయంలో కూడా వెళ్లేందుకు ముందు వారి మస్తకములో తిలకము దిద్దుతారు. మీ అందరికీ తండ్రి జతలో ఉండే సౌభాగ్యముంది. అందువలన మీ మస్తకంలో అవినాశి తిలకముంది. ఇప్పుడు స్వరాజ్య తిలకధారులుగా అయ్యారంటే భవిష్యత్తులో విశ్వ రాజ్య తిలకము లభిస్తుంది.

నోట్స్:- “ జ్ఞానము, గుణాలు మరియు శక్తులు దానము చేయడమే మహాదానము ”